

Script Of Morning Gojri News Bulletin 19 March 2024 at 1015Hrs

ما رنینگ گو جری نیو ز بلیٹن مو رخہ 19 ما رچ 2024

<><><><><><><><><><><>

یوہ آکا شوانی جموں بے انور چودھری تیں خبر سُنو۔

Prez Officers

صدرِ جمہو ریہ درو پدی مرمو نے شہری خدمات افسراں ور زور پایو بے کہ وے جدید ترین تکنیکاں غو استعمال کر غے انتظامیہ نانہہ فعال بناویں۔ اُن نے کہیو کہ مصنوعی صیغہ راز بلاک چین تے بڑا کوائف یعنی پگ ڈیٹا جیسی تکنیک موجودہ دور مانہہ بڑی اہمیت غی حامل ہیں۔ اُن نے کہیو جے نواں خیالات، نویں تکنیک اور پرانا تجرباں نانہہ یکجا کر غے انتظامیہ مانہہ حیرت انگیز بہتری آئی جا سکے۔ محترمہ مرمو روز گذشتہ راشٹر پتی بھون مانہہ ریاستی شہری خدمات غا افسراں نال خطاب کر رہی تھیں۔ اُن نے کہیو کہ افسراں نانہہ چاہیے کہ وے کسے وی ترقیاتی کم نانہہ سر انجام دیتاں واں اس گل غو خیال رکھیں کہ یوہ کم دیرپا، مضبوط اور عام لوکاں غی فلاح و بہبود واسطے وے۔

<><><><><><><><><><><>

Supreme Court Bond

سُپریم کورٹ نے سٹیٹ بینک آف انڈیا نانہہ ہدائیت جا ری کی ہیں کہ وہ آئندہ ویروار توڑی چناؤ بانڈاں با رے مکمل تفصیل پیش کرے۔ عدالتِ عظمیٰ نے کہیو بے کہ تفصیل مانہہ خصوصی بانڈ نمبر وی شامل ہیں۔ جس نال بانڈ دین آلا اور خریدن آلی سیاسی پارٹی غو وی پتو چلے۔ پنجاں ججاں غی اک بینچ نے جس غی صدارت چیف جسٹس ڈی وائی چندر چڈ نے کی ایس بی آئی غا چئیر مین نانہہ ہدائیت جا ری کی کہ وے 21 ما رچ 2024 شام 5 بجے توڑی اک بیان حلفی عدالت مانہہ دائر کریں کہ اُن نے ان بانڈاں غے با رے مکمل تفصیل عدالت نانہہ سوہنے دتی ہے۔

<><><><><><><><><><><>

MCC General

آئندہ لوک سبھا غا چناواں غی کا روائی شروع ہو ن غے نال ہی جموں کشمیر مانہہ وی مثالی اخلاقی ضابطاں ور سختی نال عمل ہونو شروع ہو گیو بے۔ ضلع چناؤ

جھنڈی دس غے مختلف علاقاں واسطے روانہ کیو۔ ان ٹیموں گاممبراں نے ضلع مانہہ کئی جگہاں توں کئی سیاسی پارٹیاں گامپو سٹراں مانہہ ہٹایو اور اُن مانہہ اس بارے متنبہ کیو۔ آکا شوانی گامائندہ نال گل بات کرتاں واں ضلع میجسٹریٹ نے کہیو کہ چناؤاں مانہہ صاف و شفاف اور غیر جانیدار بنان واسطے قائم کی گئی ٹیموں مانہہ بدائیت جاری کی گئی ہیں کہ وے چان چک چھاپہ مار غے بے ضابطگیاں مانہہ روکیں اور درکار کاسروائی کریں۔

<><><><><><><><><>

PSA

اک مشتبہ ڈنگر تسکر غلام مرتضیٰ مانہہ گرفتار کر غے پی ایس اے قانون غے تحت جموں غی مرکزی جیل مانہہ بھیج دتو گیو بے۔ اسرار آبا دسدگڑہ گاماس شخص غے خلاف جانوراں غی تسکری گام6 پرچہ درج ہیں اور اس غی کاسروائیاں مانہہ امن و قانون غی صورت حال بگڑن گاموخدشو تھو۔

<><><><><><><><><>

اس غے نال ہی خبراں گو یوہ بلیٹن ختم ہوؤ۔